



# PARROĊĊA SANTA MARIJA

B I R K I R K A R A

8 T A ' M E J J U 2 0 0 5

*“B’dan id-Digriet inwaqqaf u nistabilixxi  
din l-komunita’ Nisranija  
bħala Parroċċa taħt it-titolu ta’  
Santa Marija Mtellgħa s-Sema”*

DIGRIET TAL-KURJA ARĊIVESKOVILI TA’ MALTA



- pg2. Messaġġ mill-Arcisqof ta' Malta l-E.T. Mons. Guzeppi Mercieca
- pg3. Messaġġ tal-Kappillan, Fr. Emmanuel Camilleri
- pg4. Messaġġ Moderatur KPP.
- pg5. Messaġġ minn Dun Pawl Camilleri (ex-Rettur)
- pg6. Messaġġ minn Dun Faustino Ellul (ex-Rettur)
- pg7. Messaġġ minn Dun Ġwann Sammut (ex-Rettur)
- pg9. Artiklu Storiku bl-isem ta' "L-Istorja tal-Parroċċa Santa Marija Birkirkara

# Stedina

Il-Kappillan u l-Kleru u l-Kunsill Pastoral Parrokkjali  
jistiednu lill-Komunita Parrokkjali kollha  
tieġu sehem fiċ-Ċelebrazzjonijiet  
fl-okkażjoni tat-twaqqif  
taż-Żona tagħna bħala Parroċċa.



CURIA ARCHIEPISCOPALIS MELITEN

Fl-okkażjoni tat-twaqqif ta' din il-Parroċċa ddedikata lil Ala taht it-titlu ta' Marija Mtellgħa s-Sema ma nistax ma nfakkarkomx f'dak li jgħid id-dokument tas-Sinodu dwar il-Knisja u Marija.

Il-Knisja, u fil-konkret intom bhala Parroċċa, tridu tixbħu lil Marija, Omm il-Knisja. Marija tagħraf li hi l-Qaddejja tal-Mulej u tistqarr li Alla xeħet għajnejh fuq iċ-ċokon tal-Qaddejja Tiegħu. Marija, bniedma bhala, toffrilna eżempju qawwi: bhala Qaddejja tal-Mulej, turina t-Triq kif insiru Nsara ta' fidi u Parroċċa matura. L-istil ta' Marija jrid ikun, jinhass u jidher, fl-istil ta' kif nahsbu, kif naslu biex nagħmlu l-għazliet tagħna u kif immexxu l-hidmiet kollha tagħna.

Inhegġeg lill-Kappillan, Saċerdoti u Lajċi mpenjati li tgħixu f'din il-Parroċċa biex tiskopru mill-gdid u timpenjaw ruħkom biex flimkien ma' Marija tkunu qaddejja ta' Kristu l-Mulej u tal-bnedmin kollha li fosthom taqdu l-missjoni tagħkom. Imitaw lil Marija u lil Binha biex bl-istrutturi, l-għaqdiet u l-kummissjonijiet tal-Parroċċa, aktar thossu l-bzonn li tpoġġu lilkom infuskom qrib il-bnedmin hutna.

Marija l-ewwel Dixxiplu ta' Ġesu', takkompanjakom fil-mixja bhala Parroċċa.

Waqt li ningħaqad magħkom fil-ferh ta' din l-okkażjoni, nagħtikom il-barka pastorali tiegħi.

✠ Guzeppi Mercieca  
Arcisqof ta' Malta

